

РУЗИЛ ФАЗЛЫЕВ

КҮҢЕЛ ТАРИХЫ

ШИГЫРЬ. ТОМ 8. СТИХИ

Рузил Фазлыев
Күңел тарихы.
Шигырь. Том 8. Стихи

*http://www.litres.ru/pages/biblio_book/?art=68432864
ISBN 9785005917294*

Аннотация

Гадилек байлык Мин авылның гади бер малае, Гади булыр, язган фикерләр. Вақыт кына ашыктырып әллә, Картаелып бераз кителгән... Биргәннәре әйтеп бетергесез, Язмыш итеп, куеп язылып. Бай икәнмен диеп шөкер итәм, Күңел төпләрендә казынып. Гадилектә тормыш рәхәте, Сырлы әйбер, тырный күңелне. Кеше сине ишетәдә кебек, Ипләп әйтә алсаң сүзенне.

Содержание

Ерак ара	6
Үз арбаң	8
Кирәк, кирәк	10
Хыял белән	12
Гәепме	13
Саннар	14
Тыңламаска	16
Тегенди	18
Алдану	19
Ә акыл кая	21
Өметле юл	22
Сабак	24
Ялгыз жан	26
Үзең кара	27
Жылы белән якты	29
Юл табу	30
Холык	32
Ак томан	33
Күлэгә	35
Хаклык	38
Ник караңгы?	40
Ядкәрсез	42
Үзе жыры	44

Агым кебек	46
Кыйбласыз...	47
Иманга юл	49
Кайда сере	51
Бәллүр савыт	53
Талантмы...	55
Кызган, аз гына	57
Карлар көрим	59
Кар астында	61
Ихласлык	62
Тупик	64
Мирас	66
Язмыш бүлү	68
Хаклык	70
Озын кыска юл	72
Ул чаклар	74
Китү, кайту юллары	76
Баскыч	78
Февраль	80
Ялгыз, сәләмсез	82
Конец ознакомительного фрагмента.	83

Күңел тарихы Шигырь. Том 8. Стихи

Рузил Фазлыев

© Рузил Фазлыев, 2022

ISBN 978-5-0059-1729-4 (т. 8)

ISBN 978-5-0056-9347-1

Создано в интеллектуальной издательской системе Ridero

Ерак ара

Кеше күңелендә туа,
Уйлар хисләр фикерләр.
Юлларын таба алганда,
Еракларга житерләр...

Хатлар аша хисләр йөргән,
Язулар жиргә килгәч.
Догаларга аралар юк,
Ихластан кыла белгәч.

Шулай булгач, туган уйлар,
Калмый гел күңелләрдә.
Өметләргә барып житә,
Бик ерак күренгәндә.

Тотып карап булмасада,
Аннан көчле ниләр бар...
Бу тормышның бәрәкәтен,
Кешеләргә бирә алган.

Кешеләрне бәйли торган,
Сагынуларда ерактан...
Хисләр өчен күңелләр бар,
Тавышларга колак бар.

Күңеллөрдә сөйләшәләр,
Ишетә алучы булса..
Кеше хисе, уйларына,
Күңелең сизгер торса.

Үз арбан

Кеше арбасында бару диләр,
Барган юлың синнән тормаса.
Иярәсең яки ияртэләр...
Үзеңнеке әгәр булмаса.

Үз тормышың, үзе хыялларың,
Дусларың һәм якын туганнар.
Жирең телен илен динең уен,
Синең үзеннеке булганнан.

Ябышмыйча кеше арбасына,
Үз юлыңнан бара алганнан.
Колы булмый жирдә берәүнең,
Син ирекле булып калганнан.

Коллык бары Аллаһ алдында,
Чөнки язмыш аңа бәйләнгән.
Тормыш жилен үзең тоя алып,
Үз арбанда узу жәйләрдән.

Үзе арбан тәүге бишек кебек,
Кошлар өчен оя шикелле.
Шул арбада бара алса гына,
Кеше күңеле туя шикелле.

Кирәк, кирәк

Юлсыз жирдә юллар эзлэгәндә,
Егылыпта... була абынып...
Бер Аллахка бары табынып,
Гөнахлардан була арынып.

Атламыйча алга барып булмый,
Суга керми ничек йөзелә...
Тәүбәләрдән качып яшәгәндә,
Юллар бер көн барыбер өзелә.

Яшәгәнне ак караны бутап,
Синең өчен кемнәр аера.
Ышанычмы соңгы бер минутка,
Житмәслек бит тулы аеда.

Кичерүче бөтен гөнахларны,
Бары, Ул бит сорый алганда.
Кем белә ала, соңгы халәтеңне,
Алданырак кирәк аңларга.

Кирәк, кирәк, әллә ниләр кирәк,
Кирәкмәгәннәре ник кирәк?

Иң кыены шушы ике эйберне,
Аера ала белү... бик сирэк...

Хыял белән

Нинди була,
Ала хыяллар.
Нинди төскә,
Алар буялган.

Кайчан алар,
Бездә уянган...
Кемнәр теләп,
Үзе туя алган.

Әллә акыл,
Инде жуелган.
Хыял сүзе,
Алга куелган.

Алда барып,
Гомер юлында,
Ул уйлыймы,
Синең турында.

Гәепме

Артык үкенүләр булмасынга,
Булу кирәк сабыр күңелле.
Язмышыңа син бит хужа түел,
Үлчәп сөйләү кирәк сүзеңне.

Кеше язмышыны кагылганда,
Гөнахларны уза алдашу...
Киләчәккә яралары булып,
Эзсез генә һичтә калмас ул.

Өметләрнең жимерелүләре,
Исраф булган сөю язлары.
Үкенепме яки жиңел уйлап,
Язмышларга диеп язганы.

Тирәнлеген күңел хәсрәтен,
Яра салган аңдый алырмы...
Бер гәепсез итеп үзен сизеп,
Жәзә алмый гына калырмы.

Саннар

Буламы соң борчылырга,
Гомерләр диеп кыска...
Озынлыгын кемнәр белә,
Үтмәсен генә бушка.

Озынлыгы күренми шул,
Йомгаклар сүтелмичә.
Сәфәрләрдә була алмый,
Юллары үтелмичә..

Саннар, саннар санымы,
Киләчәкә юлларны...
Саннар белән язып булыр,
Бары үткән, булганны.

Үтелгәндә, серле сандык,
Ә, үтелмәгәннәре...
Могҗизадай булмый мени
Бердә көтмәгәннәре.

Аңлагандай булам кебек,
Аңламастай булганны.
Әллә барсы аңлау гына,
Гомер инде узганны

Тыңламаска

Камил акыл, иман эзләр дигән,
Картайгачтан, олы бер галим.
Вақыт шулай куша ахырысы,
Шуңа иман ягына карыйм.

Күңел безне гелдә әйдәп бара,
Юл күрсәтергә ул омтыла.
Кайвакытта кемне тыңлаптыр,
Күңел бар икәне онытыла.

Күпме уйлар кала күңелләрдә,
Гамәлләргә күчә алмыйча.
Ул бит безне бары чакыручы,
Бездән башка гына бармыйча.

Акыл-китап, гыйлем-күңел кебек,
Ничек аңлап, тотып карыйсың...
Тыңламаска, әллә теләп шулай,
Жавап эзләп күберәк арийсың.

Тырышкан бит юлын таба ала,
Теләмәгән эзли сәбәбен...
Күңелләрдә әллә керләнәме,
Бозып яшәп тормыш әдәбен.

Тегенди

Читгән карап шулайдыр да,
Тегенди... мондый кебек.
Кеше күңелен күрмичә,
Ничек әйтәсең белеп...

Сиңа ошамаганнары,
Сиңа чит булганнары.
Күңелләре ачылмыйча,
Ябылып торганнары...

Сәер кебек яшәгәннәр,
Тормышларда жирдәге.
Көзгедәге кебекме әллә,
Сыйфатларың синдәге.

Алдану

Безне ничек алдыйлар,
Алдамыйча калмыйлар.
Булганнарын жимерэлэр,
Яңаларын салмыйлар.
Коллар кебек яллыйлар.

Аңламыйлар түгел алар,
Алдау юлын аңлыйлар.
Тар барин диеп атыйлар,
Татар дия алмыйлар.
Аңлашуга бармыйлар

Аларча булмаганнары,
Барысыда дошманнар.
Син шпион... сатлыкжан,
Үтсәң алар кушканнан...
...Кирәк бары куштаннар.

Түбәнерәк ия алар...
Бөгелсә әгәр билләрең.
Тураерга тиеш көтәргә,
Алар рөхсәт биргәнен.
«Миһербан"лык килгәнен.

Тар илгә ошыйдырда,
Мондый тормыш арбасы.
Чын татарның язмышы,
Жавап бирми калмасы.
Болай яши алмасы...

Ә акыл кая

Акыл биргән безгә бу язмышта,
Башта булса, никтер күренми.
Тәртип ясап кеше гамәлендә,
Тормыш белән бергә үрелми.

Кеше башлы, берәү бәхәсләшми,
Ә акылы кая жыелган...
Исраф булып югалмасын өчен,
Тирәнгәме яшереп куелган.

Ул кирәк бит, янда гына булу,
Кирәк чакта киңәш алырга.
Дәрәс фикеренә килә алып,
Ялгышлардан котылып калырга.

Ничек кулланасың акылыңны,
Ни икәннен аның белмәсәң.
Хак икәнгә үзең инанмыйча,
Акылым бар диеп йөрмәсәң.

Өметле юл

Барган саен гел барасы килә,
Күргән саен килә күрәсе...
Ничә генә еллар яшәсәдә,
Һәркемнендә килә «түзәсе»..

Яшәү асылыда шунда ахыры,
Авырлыклар шуңа үтелә.
Үткәннәргә күчеп онытылып,
Булачаклар алда көтелә.

Юллар беткән кебек булып ала,
Алар кабат, тагын табыла.
Сүнә инде диеп уйлаганда,
Өмет учаклары кабына.

Көчләр житмәс кебек тоелганда,
Әллә каян килеп житәләр.
Чарасызлык аша үтәр өчен,
Теләкләрне күпер итәләр.

Аңлау кыен бөтен хикмәтләрен,
Безгә язмыш үзе биргәнән.
Белмисендә... шуңа эзлисән,

Гомер бие үзэнэ дигэнэн.

Сабак

Бу дөньяда күргән белгәннәр,
Гыйлем итеп жыйган эйберләр.
Нинди генә сәфәр булсада ул,
Юлда кирәк булыр эйбер бар.

Иң күбесе сабак-ялгышлар шул,
Хәтерләрдә кала сакланып.
Кайберләре кабатлана эле,
Сабак була алмый акланып.

Тормыш мәктәбедәй ялларсыз,
Өйрәтәдә безне өйрәтә.
Өй эшләре тикшергәндәй итеп,
Бастырып кабатлата, сөйләтә.

Тәүгесе, тормыш башлар өчен,
Ак караны аера белергә.
Бусагадан атлап чыга белеп,
Кирәк чакта кире керергә.

Бутамыйча ишек тәрәзәне,
Югалтмыйч нәсел жебеңне.
Тыйнаклыкта, горурлыкта булып,
Саклар өчен жирдә йөзеңне.

Ялгыз жан

Алдагыны алдан белмәсәндә,
Үткәннәрне күреп барасың...
Күпме жаннар жиңел акыл белән,
Уйламыйлар ялгыз каласын.

Ялгызлык ул авыр гына түгел,
Якын кебек упкын читенә...
Моңнар баскан күнел белән бергә
Жан дигәнең, ялгыз ителә.

Жирдә тормыш туктап тора алмый
Уйланырга булмый вакытлар...
Жылы табып була ала мени.
Ялгыз жанга... үткән вакыттан...

Ялгызлык ул югалтулардан соң,
Сыенырга урын калмаса...
Беркем килеп ишек шакымаса,
Дөньялыкта искә алмаса...

Өметсезлек шайтан гәмәләлә,
Сыенырга кирәк Аллахка...
Жирдә чакта якыная алып,
Мәңгелектә ялгыз калмаска!

Үзең кара

Ышанмыйсың икән,
Башта сынап кара.
Тәмен белү өчен,
Тотып кабып кара..

Торалмыйча озак,
Ялгыз ятып кара.
Көчне жыя алып,
Торып басып кара.

Эшли алганнарның,
Торыр хакын кара.
Вакыт дигәннәре,
Күптән үтеп бара.

Юллар үткәннән,
Эзләр нинди кала.
Ара ерагая, нидер
Якыная бара.

Өметләрең бетеп,
Хыялларың кала.
Тормыш бизәгендә,
Буяуларың кала...

Жылы белән якты

Күңел сорый кебек, күңел...
Шуна барсын жирдә кыласың.
Булганнары таудай булсада,
Фәкыйрьлектә кебек буласың.

Күңел сорый кирәгендә кебек,
Житмәгәнне, тыныч булырга.
Хыял әллә аны котыртамы,
Хыял сарайлары «корырга».

Кем туктаган савытлары тулып,
Яңаларын ясап куймыйча...
Мөмкинме соң аны тыңламыйча,
Кеше күңелләре туймыйча.

Нигә кирәк чиксез тырышулар,
Күңелеңне тыныч итмәсә...
Тынычлығы әллә югаламы,
Жылы белән якты житмәсә.

Юл табу

Кеше борылып карый башлый,
Балачакка, тормыш башына.
Язмыш юларыннан барсада,
Үзе бара язмыш карышына.

Дөнья куу, ни соң асылында,
Артта калмау өчен ашыгу...
Карамыйча тормыш хәлләренә,
Гади генә еллар алышыну.

Уйлап таба кеше авырлыклар,
Бер сәбәпсез тигез урында.
Исрафка китә күпме гомер,
Мөмкинлекләр чакта кулында.

Адашкандай гомер буге кеше,
Инкаръ итеп булган юлларны.
Бутый бутый тыелганнар белән,
Ничә буын жирдә кылганны...

Ят юлларда... алар яңа түгел,
Алар инде безне алдаган.
Нигә кабат теләп адашырга,
Башка юллар әллә калмаган?

ХОЛЫК

Кешене, аера кешедән,
Сыйфаты яшәве серләре.
Тоемлай алырга сәләте,
Ул үзе бары тик белгәне.

Кылына даими гамәлләр,
Әйләнәп баралар гәдәткә.
Канунда калырга, сәбәптә,
Сакланып калынса, әдәптә.

Әдәптә кылынган гамәлләр,
Кешенең иң күркәм холыкы.
Кешедә булганы күренә,
Эчендә, холыкның олысы.

Була ул «жиңелдә», ««авырда».
Кайвакыт «холыксыз"исеме.
Холыкка бәйләнәп тормышта,
Ачыла язмышның ишеге.

Барсыда бер бөтен шикелле,
Берсенә бересе бәйләнә.
Гамәлдә, гәдәттә, холыкта,
Язмышның жебенә әйләнә.

АК ТОМАН

Кояшта юк, йолдызларда,
Алда тоташ ак томан...
Ак томаннар уртасында,
Югалып басып торам...

Сукмагымда, юлларымда,
Күренми. ак томанда...
Андый томан булмый иде,
Барыр юллар булганда.

Әллә юллар күренмәскә,
Капланалар томанга.
Үтелмичә калганнары,
Аяз, якты... торганда...

Томан бит ул томан гына,
Түгел ул көтә алмаслык.
Билгесезлекләр булсада,
Булмый ул үтә алмаслык.

Таралырмы ак томаннар,
Барыр юлларны ачып.
Килмый эле югаласы,
Ак томаннарда «качып».

Күлөгә

Барган юллар, караваннар,
Янәшәдә бара, күлөгә.
Эссе чүлдә кемнәр генә,
Күлөгәсез юлда түзәлә.

Бер ягында исә кызу жиле,
Икенче ягында күлөгә.
Эсседә пешкән урыннар,
Күлөгәдә бары төзәлә.

Күлөгәнең эзе кала алмый,
Ул барада бара, иярә...
Күлөгәләрендә синекә,
Үзең генә аңа иядә.

Күлөгәләр күренәләр янда,
Яктыртучы нуры булганда,
Күлөгәдә хәрәкәттә була,
Бары үзең бара алганда.

Эсселектән (анда) коткаручы,
Күлөгә кемгәдер булыр дигән.
Күлөгәсе туктап кала икән,
Димәк... инде шунда килгән...

Юк мени мондый хэл тормышта
Баручы арба артында атлар...
Эттереп баручы артыннан,
Каядыр ашыгыучы картлар.

Киресенчә бераз киресенчә,
Уйлар килә эшләр бетүгә.
Болай ашыгуның жимеше,
Кирәк... вакытлары үтүгә.

Рузил Фазлыев



Хаклык

Үкенмә үткәнгә,
Борчылма көткәндә.
Бәхетле мизгелләр
Шөкерләр иткәндә.

Шөкерләр бүгенгә,
Булганга, күргәнгә.
Өстәлеп гамәлләр,
Ниләрдер белгәнгә.

Жыела бөртекләп,
Бәхетле минутлар.
Бүләктер киләчәк,
Кайгыңны онытсаң.

Тынычлык күңелдә,
Сиздерми урнашса.
Аннанда бәхетле,
Минутлар булмаста.

Син көтә белгәндә,
Өметле – киләчәк...
Көтмәгән... көткәнең,
Барысында бирәчәк.

Үткәрә белгәндә,
Шатлыкны тынычта.
Язмышның бер көне,
Бирелми бурычка.

Ник караңгы?

Алышына көннәр төннәр белән,
Яктылыгы бөтенләй калмады.
Кышкы төннәр кебек озагырак,
Караңгылык шулай алдады...

Караңгылык никтер күнелләрдә,
Чарасызлык эллә яулады...
Шатландырмый инде кешеләрне,
Ап ак карлар кышын яуганы.

Өстән төшә олы алданулар,
«Тукмач» белән тулган колаклар.
Хәкимият уен уйнагандай,
Кора безгә матур тозаклар.

Хак булганга 2—3 ялган өстәп,
Ышанырлыгы... югала...
«Көтүчеләр» эллә кая куа,
Кая таба халык юл ала...

Кыйбыласыз эллә яшәгәнгә,
Тормыш яктылыгы кителде.
Түрә көтүенә ышанулар...
Чарасызлык кына китерде

Ядкәрсез

Канатларсыз очу мөмкин түгел,
Я булмаса, тимер канатлар...
Самолетлар канатсызлар өчен,
Кошлар юлын гына кабатлар.

Чишмәләрдә, ага башлар өчен,
Күренмәгән юллар тапканнар.
Шул юллардан озак еллар буе,
Акканнарда, алар акканнар.

Иман нуры тоеп күпме буын,
Кыйбыланы таба алганнар.
Адаштыручылар килгәндә дә,
Үз кыйбыласында калганнар.

Булганнарнын нигә кадере юк,
Бәлки безгә жинел килгәнгә...
Безгә кәдәр тормыш итүчеләр,
Безнең өчен табып биргәнгә.

Зәгыйфлеге кеше күнеленен,
Бердәм булып яши алмавы.
Яшәп китеп эрәм шәрәм итеп,

Ядкэр булып берни калмавы.

Үзе жыры

Үзе жыры була һәркемнендә,
Язмышына аның язылган.
Туа башлап тәуге авазлары,
Иң беренче аның языннан.

Кем ишетә, кем ишетә алмый,
Күңелендә туган моңнарын.
Ул барыбер аны тоеп яши,
Үзе өчен генә булганын.

Охшашлары аны үзенә тарта,
Чит тарафлардан агылса...
Таныш кебек хисләр агымы,
Күңеленә аның кагылса.

Аңлатырга яки күрсәтергә,
Тибрәләшен күңел кылларын.
Үз мəkəмен, үзе көйлəренə,
Кеше куша булган моңнарын.

Үзе төсе, үзе жыры булып,
Сере булып калып күңелдә.
Үзе өчен генә жыр туганын,
Аңлаулары мөмкин түгелдә.

АГЫМ кебек

Еллар үтә һаман, ага сулар ага,
Эйтер сүзләр һаман бар әле.
Каян моңы шулай юллар табып ага,
Шул моңнарны тыңлап кал әле.

Ага еллар ага, кайсы якка таба,
Барыр юллар әллә билгеле...
Әллә хәзер генә, соң булсада
Юлдан бара белү килдеме...

Тау ташларда түгел, бары тигезлектә
Хәзер барган минем эзләрем.
Әллә гомер буге, үзем аңламыйча,
Шушы сукмакларны эзләдем...

Офыкларга таба ахры юллар бара,
Якыная ара... якын шикелле...
Моңнар мине шулай озатуы булды,
Әллә инде барып жителде...

Кыйбласыз...

Карыйк эле бераз тирэ якка,
Ашыкмыйча... дөнъя качмас ул.
Телэсэндэ эгэр буйсынмасаң,
Яңа хикмәтләрэн ачмас ул.

«Хужалар» күп, көтүчеләр кебек,
Көтү, көтү итеп «туплыйлар».
Шул көтүгә теләп кушылучы...
Кеше булуыннан «туктыйлар».

Үзе теләгенә хужа булмый,
Көтүчегә карап өметтә.
Ә син аңа бары мал көтүе
Сине уйламый ул... көлептә.

Хәкимнәр бит булган электә,
Аларда бит булган зирәклек.
Мәкер белән яшәп калу түгел.
Халык өчен булган кирәклек.

Вақыт килеп үзе сүзен әйтер,
Иелерләр «башлы» башлары.
Сүзсез калып инде мәнгелеккә,
Истәлеккә куйган «ташлары».

Табынырга була алга таба,
Исән чакта куйган ташларга.
Эллә аңлап, без кеше бит диеп,
Кыйбыланы эзли башларга.

Иманга юл

Барыр юллар төрле төрлөчә,
Гомер буйларына житәрлек.
Вакытында, юлга чыга алсаң,
Ул юлларны бары үтәрлек.

Араларда күпме үзенчәлек,
Кабатлана яки үзгәрә.
Жәйләрендә үтелмәгәннәре,
Кала ала икән, көзгәдә.

Графигы язган булмасада,
Вақыт куша, вақыт чакыра.
Кая баруыңны аңламыйча,
Ник чыгарга юллар чатына.

Ник көтәргә, вақыт туктамый бит,
Бүгеннекен бүген үтәргә...
Йомгагыңны тотып утырмыйча,
Кирәк аны кирәк сүтәргә.

Кояш баеганда юлга чыгу,
Хәерлеме, белсән аңласаң...
Аз булсада бәрәкәте булыр,
Юлга чыга алмый калмасаң.

Кайда сере

Жырның сере кайда, тирәндәме,
Якын гына, әллә өстәме...
Тавыш матурлығы жырчының,
Алар биргән матур төстәме.

Көендәме, аны жыр итәрлек,
Көе барып ятса күңелгә.
Сакланамы икән онытылмый,
Кичәге жыр әле бүгендә...

Сүзләреме аның асылында,
Шигырь булып жиргә туганнар.
Күпмеләре сүзләр булып калып,
Моңнар белән тулы булганнар.

Жырчы була, жырлар булганда,
Көйләр генә, була алмый жырлар.
Өчеседә кушылганда. гына,
Моң чишмәсен һәр күңел тыңлар.

Берәү тыңлар якын жырчысын,
Икенчеләр жырның моңнарын.
Кемдер тыңлар, табар асылын,

Ни турында жырның булганын.
Нинди хисләр белән тулганын.

Бэллүр савыт

Кайсы кыйммэт, бэллур савытмы,
Эллэ салган аңа эчемлек...
Шэрэбеме, эллэ сэбэбеме,
Андый савытсыз да эчерлек.

Бэллүр савыт купшы сүзлэр кебек,
Грузин чэе, кытай савыты...
Чэкештерү өчен күп вакытта,
Ишетелсенгэ чынлы тавышы.

Күтэрүлэр бэллүр савытларны,
Юылмаслык булган кулларда.
Чебен кебек оча ялагайлар,
Мактар өчен кирэк булганда.

Бэллүр савыт, бэллүр язмыштыр,
Төшөп китсэ, бик тиз уалыр...
Булганыда бик тиз онытылып,
Кеше хэтереннэн югалыр.

Кеше күңеле тирэн урнашкан,
Бэллүр савыт, «конфет кагэзе».
Конфет урынында кайвакытта,
Камыр төргэн купшы кагэзе.

Талантмы...

Тормышлар шулай корылган,
Кешелэргэ сэлэт биргэн.
Өйрәнүгэ булган хэжэт...
Тумышыннан эллэ килгэн.

Атлый алмый, йөгерэ белэ,
Сөйли белми, моңлы жырлый.
Матур итеп ялган сөйли,
Ялганнарны тыныч тыңлый.

Эллэ нилэр, белеп уйный,
Никтер алар, белми уйлый.
Күп ашаган никтер туймый,
Белмэгэнен читкэ куймый.

Акча булса, акыл булмый,
Акыл булса, акча тормый.
Көнгэ ошаш, көннэр булмый,
Кирәкмэгэн бер көн булмый.

Сирэк була, «булдырганнар»,
Бар яктанда «сындырганнар»...
Яшерелгэн бриллианттай,
Сэлэتلәре мул булганнар.

Төрлө, төрлө сэлэтлелэр,
Эшкэртелгэн алмаз кебек.
Кирэк икэн андыйларга,
Белмэгэн эш калмас кебек.

Кызган, аз гына

Мөлөмдө була ала кеше...
Шул ук бәндә була кыргызда.
Юмартлыкта ясый вакыт вакыт,
Жае килгән саен, урлыда.

Ике хольк бергә яшәгәндәй,
Күңел шайтан белән сөйләшә.
Тыныч кебек булып калсаларда,
Күп вакытта алар көрәшә.

Ике фикер бергә туа алмый,
Бер берсенә булып карышы.
Тынычлыкны бирә ала мени,
Шайтан юлларыннан барышы.

Аныда бит жинеп яшәгәннәр,
Жиңеп яши күпме кәвәмнәр.
Куа алып, очыраган саен...
Иман белән булган дәвердән.

Бер жан өчен ике фикер авыр,
Шикле әйбер юлдан яздыра.
Бер әйберне бары аңлау житә:

– «Шайтан юлы бары саз гына».
Үз жаныңны кызган, аз гына!

Карлар көрим

Көрим эле чыгып,
Яңа яуган карын...
Эллә миңа гына,
Карлар быел калын.

Көндә ата торган,
Карлар яуган таңын.
Аңлый, аңлый яшим,
Кыш чыгасы барын.

Кардан... тоеп калып,
Анда нидер барын.
Аклык эчләрендә,
Яшерелгән тагын.

Кереп чыккан кебек,
Кышлар суыгына.
«Көри» бөтен карны,
Язның суы гына.

Көрим эле көрим,
Яуган карлар булса.
Минем өлешемә,
Тагын яуган булса.

Кар астында

Менэ тагын карлар яуган,
Бер урын юк кар ятмаган...
Сукмакларны без йөрегэн,
Ничэ еллык кар каплаган.

Кар астында калган эзлэр,
Язлар житкэч эзлэнмэгэн.
Саклана алып кар астында,
Суынсада, үзгөрмэгэн...

Бураннары каплагандай,
Хислэргэдэ юллар беткэн.
Карлар яуып каплагандай,
Жылысы юктыр... көткэн.

Карлар ява, ап ак булып,
Хикмэт кебек ак карларда
Алар белэн аралашып,
Хислэр жылы сакланганга.

Ихласлык

Авырлыклар житми инде эллә,
Шуңамы соң кеше узына...
Шөкерсезнең шул вакытта гына,
Ярдәм сорап куллар сузыла...

Өйрәнә алмый, шөкер, тәүбәгә,
Минекә диеп бөтен тапканын.
Аңламыйча күңел төпләрендә,
Иң зур байлык, иман ятканын.

Аллаһ йортларына мохтажлыкта,
Сыналауның шактый зурысы.
Кайвакытта тигез жир өстедә,
Мәчетләрнең, кебек олысы.

Мәчетме соң намаз укылмаса,
Аста йозак, өстә манара...
Ябык манарадан ничек итеп,
Азан тавышлары тарала...

Ихласлыкта, бары ихласлыкта,
Кеше күңелләре сынала...
Иң беренче үзен алдамаса,
Имансызлыктан ул чыга ала.

Тупик

Товар вагонына паровозның
Төягәннәр безне шикелле.
Туктап торабызмы... Барабызмы,
Кайсы якка таба кителде...

Кеше мәшгуль әллә ниләр белән,
Һәр кешенең, башы урында.
Уйламыйда, бәлки уйлый алмый,
Үзе утырган вагон турында.

Уенчыклар бүлеп бирелгәндәй,
Аерыла алмас гаджетлар...
Аралашып, буталышып беткән.
Кара жепләр белән ак жепләр.

Байлар баеый, халык бөлә бара,
Акырынлап мохит үзгәрә.
Дошман диеп ябып куеп була,
Риза булмый әйткән сүзгәдә.

Ябаргада безне кирәк түгел,
Үзебезне, үзебез ябабыз.
Кая барганнарны сорый алмый,
Ябык вагоннарда калабыз.

Мирас

Дөнъялыкта ниләр кала ала,
Кешедән соң ниләр сакланыр.
Киткәннәрне искә төшерик без,
Аңлау бәлки шуннан башланыр.

Шаулап үтеп китә тамашалар,
Жирдә кала, яңа язмышлар.
Милегеме, калып кадереме,
Бездән алда булган язмыштан...

Өстәләме безнең яшәүләрдә,
Ул халәтне аңлый алырлык.
Файда яки үрнәк булыр өчен,
Бездән сонда жирдә калырлык.

Табыламы, төртеп күрсәтерлек,
Яшерелеп... бәлки күңелдә...
Тормыш итүләренәң дәлилләре,
Ниләр, кемнәр табын түрендә.

Агы кала, кала карасыда...
Төгәл генә, кинәш юк аңа.
Саваплысы савап булып кала,
Файдасызы... барда югала.

ЯЗМЫШ БҮЛҮ

Язмыш бер ул! Нигә аны бүлү,
Нигә аны, кирәк вакларга...
Кисәкләргә бүлгәләми генә,
Тулы килеш кирәк сакларга.

Син хужадыр үзе язмышыңа,
Кеше язмышына кагылма.
Чарасызлык карышына басып,
Бүленергә торган чагында.

Киселгәнне ялгаулары авыр,
Ул бит була, инде ялгаулы.
Күпме генә дәрес гамәлләрдә,
Капмый алмый булган алдауны.

Язмыш, тавар, алып сату түгел,
Кичерми ул булган ялгышны,
Яхшы диеп әйтеп була мени,
Башканыкын бозган язмышны.

Язмыш булып кеше жиргә килә,
Язмышының була көзләре...
Үе китә, хәтерләрдә кала,

Язмыш булып жирдә эзләрә.

Хаклык

Дөнья камил итеп яратылган,
Бар кеше өчен жирдә урын бар.
Язмышында, кеше сайлый ала,
Төрле юллар, төрле урыннар.

Гаделлектә, галелсезлегедә,
Төрле сыйфатлары туплана.
Кайсыларын кирәктә санамый,
Кайберләре белән «туклана».

Кимчелекләр эзләп яшәгәндә,
Шуны жыеп тулса күңелләр.
Якты хисләр бары били ала,
Булса урын күңел түрәннән.

Кимчелек ул нидер житмәгәннән,
Вақыт табылмаган өчендә...
Тырышуың яки катнашмавың,
Дөнья матурлығы өченгә...

Күңелеңдә икән, акылыңда,
Яшәүләргә булган карашың...
Тапмаганнар – димәк язмаган,
Булганнары белән барасың...

Дөнья камил, дәрәс аңлаганда,
Адашканга... гәеп юлдамы?
Шөкер сүзе шуңа ишетелми,
Житә алмаганда булганы...

Озын кыска юл

Берәү белми алда ни буласын,
Олы хыялларың булсада..
Өметенә канат кебек булып,
Тигез юллар алда торсада.

Вак мәшәкәтә сине абындыра,
Уйламаган жирдә тоткарлый.
Тукталганда, калып исрафта...
Вақыт әйләнеше тукталмый.

Парлашулар белән аңлашулар,
Үзгәртәләр барсын тамырдан.
Яна бурыч, яна вәкаләтләр,
Икмәк пешергәндәй камырдан.

Читкә куеп булган хыялларны,
«Кирәк» сүзе боерык шикелле...
Үтеп китеп, шикле сукмакларны,
Олы юлга чыгып жителде.

Анда инде үзе кануннары,
Юл читләре тирән канаулар.
Күп вақытта төркем үзәгендә,
Чакрымнарын бары санаулар.

Кыскамы соң, әллә бик озынмы,
Язмышлары булган юлларың.
Үлчәмнәре аның языладыр,
Гамәл булып жирдә кылганың.

Ул чаклар

Эллә ничек үтеп китте,
Гомерләрнең яшь чагы.
Ул вакытлар булды микән,
Күңелләрнең таш чагы.

Юлсыз жирләр, басмалары,
Капкан саен калжалар...
Андый шаулы вакытлардан,
Күңел күптән алжаган...

Жырларыда жырланмыйлар,
Яшь чакларны сагынып.
Нигә сагынулар кирәк,
Йөргән кебек ялынып.

Без ялынып яшәмәдек,
Яшәсәктә абынып.
Була иде күп вакытта,
Ялгышлардан арынып.

Агымсулар... сазлыклары,
Коры килеш калмаска.
Өйрәнелде кайбер жиргә,
Ике тапкыр бармаска.

Горур булып яшэлсэдэ,
Яшлегедэ үтелгэн
Ничек кенэ яшерсэктэ...
Сагынылып кителгэн

Китү, кайту юллары

Юллар белән бәйле бөтен гомер,
Юллар кебек алар сузыла...
Кайткан чакта туган якларыңа,
Кабатланып, юллар узыла.

Китү белән, таныш юлларыңны,
Ничә тапкыр кайтып үтүләр.
Ничә тапкыр озатулар булып,
Кайтуларны кабат, көтүләр.

Гомер юлы кабатланмаса да,
Жирдә юллар тормый ябылып.
Ул юлларны онытмаса була,
Яшәмичә мәңге сагынып.

Юлдагылар гына үзгәрәләр,
Юлчылары тора өстәлеп.
Үткәнедә кала, ул юлларда,
Кабатланганнары өстәлеп.

Калмасада үткән эзең юлда,
Юллар шахит синең сәфәргә.
Сирәккенә... кайтып килүең...

Кире киткәнең шәһәргә...

Баскыч

Биеклеклэр арасында,
Баскычның басмалары.
Булмый калмый беркемнеңдә
Баскычка басмаганы.

Баскычтан күтәрелэлэр,
Баскычлардан төшэлэр.
Аска таба, өскә таба,
Вақыт вақыт күчэлэр.

Үзе атлап, кем тырыша,
Кемгәдер булышалар.
Еш кына сыеша алмый,
Баскычта сугышалар.

Кемдер менсә, төшә белми,
«Ярдәмчелэр» табыла..
Тау башыннан төшү өчен,
«Туры юллар салына».

Баскычларда сикерешү,
Бер туктамый, кыендыр.
Баскычлар олы язмышта,
Бер гәепсез уендыр...

Февраль

Гыйнвардан февральгә күчтек,
Карлар явып, булды бураннар.
Күп булганга, кадердә юкка,
Карлар белән тулган урамнар.

Кышның төсен, сиздек суык исен,
Тоя алдык салкын жылларен.
Суыклары, рәхәт булмасада,
Көттек бит без кышның килгәнән.

Яңгырлары булса жәйләрендә,
Кышын буран белән карлары.
Рәсемдәй булып истәлеккә,
Кар өстендә эзләр калганы.

Кар өстеннән генә юлларыда,
Ап ак төстә бөтен матурлык.
Кар юрганы салкын булмаганда,
Күккә карап аунап ятырлык..

Карлы таулар чаңгы, чаналарга,
Шомарылган боздан шугалак.
Кыш көннәре әле дәвам итә,
Калыр өчен тауда шугалап.

Ялгыз, сэләмсез

Мөмкинме соң ялгыз булу жирдә,
Ялгызлыкта кыйнап күңелне.

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.